

AGA- & ETISKANEVNDIN

KÆRA 7/2025

FSF-skrivstovan upplýsir Aganevndini:	
Málsheitið: TB kærir Skála ÍF fyrir brúk av ólógligum leikara, 2. deild menn	
Deild: 2. deild menn	Hvør hevur reist málið: TB
Kapping: Landskapping	Nevndin móttikið kæru: 28.09.2025
Møguligt brot framt: 20. september 2025	Kærugjald goldið: Ja
Partshoyring: Ja	5 daga kærufreist hildin: Ja
Áheitan um munnliga viðgerð: Nei	Starvsnevndarummæli: Ongar viðmerkingar

Úrskurður

Aga- og etiskanevndin staðfestir, at Rói Dahl Olsen var at rokna sum ólógligur leikari fyri Skála ÍF til dystin móti TB tann 20. september 2025, við tað at tað ikki var loyvt leikaranum at flyta úr 1. deild til 2. deild at leika dyst móti TB tann 20. september 2025, tí hetta hendi eftir at fjórðseinasti dystur var leiktur í lægri deildini.

At gera brúk av ólógligum leikara er brot á regluverk FSF's. Fordømi eru um, at slík brot verða revsaði við, at felagið verður dømt at tapa dystin í teirri deild, sum leikarin leikti ólógliga.

Skála ÍF verður tí dømt at tapa dystin móti TB, sum varð leiktur 20. september 2025 við málmuninum 0-3 sambært grein 6, bókstav g í 3. reglubroti í Aga- og etiskureglugerðini og samsvarandi grein 41 í Kappingarreglunum fyri fótbólt.

Kæran, partshoyringin og møguligt Starvsnevndarummæli

Skála ÍF hevur í partshoyringini viðmerkt, at felagið metir ikki at leikarin var ólógligur leikari til dystin móti TB tann 20. september 2025 í 2. deild hjá monnum. Skála ÍF vísir á, at leikarin ikki byrjaði inni í hægri deild og sambært felagnum hevur leikarin ikki skift støðu sum leikari, ið flytur frá hægri til lægri deild.

Heimildir hjá Aganevndini at viðgera málið

Vísandi til grein 2, 3 og 5 í Aga- og etiskureglugerðini hjá FSF, hevur Aga- og etiskanevndin málsføri at viðgera hetta mál.

Fakta í málinum

Skrivstovan hjá FSF hevur upplýst málið og eftirkannað skrásetingarnar á dómaraseðlunum. Staðfestast kann, at Rói Dahl Olsen leikti við 2. deildarliðnum hjá Skála ÍF tann 13. september 2025, sum er fjórðseinast dystur hjá 2. deild monnum, og við 1. deildarliðnum hjá Skála ÍF tann 14. september 2025. Somuleiðis er upplýst, at leikarin leikti við 2. deildarliðnum hjá Skála ÍF tann 20. september 2025 og leikti við 1. deildarliðnum hjá Skála ÍF sum eykaleikari sama dag.

Lógarverkið

Kappingarreglurnar áseta í grein 9, at leikari kann ikki flyta frá hægri til lægri deild eftir at fjórðseinasti dystur er leiktur í lægri deildini í kappingarárinum. Hetta umfatar ikki leikarar, sum koma undir grein 8, stk. 3. Tó er loyvt leikara, sum í kappingarárinum hevur leikt í mesta lagi 3 dystir í hægri deildini, at flyta niður í lægri deildina í hesum dystum samsvarandi ásetingunum í grein 8.

AGA- & ETISKANEVNDIN

Sambært grein 6 í Aga- og etiskureglugerðini, kunnu persónar og feløg verða dømd agarevsing fyri brot á fót bólt regluverkið.

Staðfestingar, metingar og niðurstøða

Aga- og etiskanevndin staðfestir, at Rói Dahl Olsen var at rokna sum ólógligur leikari fyri Skála ÍF til dystin móti TB tann 20. september 2025, við tað at tað ikki var loyvt leikaranum at flyta úr 1. deild til 2. deild at leika dyst móti TB tann 20. september 2025, tí hetta hendi eftir at fjórðseinasti dystur var leiktur í lægri deildini. Frágreiðingin hjá Skála ÍF, m.a. vísandi til grein 8, stk. 2 í Kappingarreglunum fyri fót bólt, kann ikki viðføra eina broyting hesum viðvíkjandi. Leikarin kemur ikki undir nakað av undantøkunum ásett í grein 9 í Kappingarreglunum fyri fót bólt. Talan er tí um brot á grein 9 í Kappingarreglunum fyri fót bólt.

Fleiri fordømi eru um, at feløg eru dømd at tapa dyst við málmuninum 0-3 fyri brúk av ólógligum leikarum. Aga- og etiskanevndin avgerð tí, at Skála ÍF verður dømt at tapa dystin við málmuninum 0-3 fyri brúk av ólógligum leikara. Tapið við málmuninum 0-3 er ásett við heimild í grein 6, bókstav g í 3. reglubroti í Aga- og etiskureglugerðini og samsvarandi grein 41 í Kappingarreglunum fyri fót bólt.

Kæruvegleiðing

Sambært grein 10, litra f í Aga- og etiskureglugerðini, kann úrskurðurin um at Skála ÍF tapir dystin, kærast til Yvirkærunevndina innan 5 dagar eftir, at úrskurðurin er móttikin.

Staður, dagfesting og undirskrift:

Tórshavn 1. oktober 2025

Eli Thorsteinsson

Eli Thorsteinsson
formaður

Í Aga- og etiskunevndini eru:

- Eli Thorsteinsson, formaður
- Ken Nónklett, næstformaður
- Anni á Hædd, lögfrøðingur
- Jóhan Troest Davidsen, lögfrøðingur
- Birita Sandberg Samuelsen, lögfrøðingur